
Brahmakritam Shiva Stotram

——
బ్రహ్మకృతం శివస్తోత్రమ్

——
Document Information



Text title : Brahmakritam Shiva Stotram

File name : shivastotrambrahmakRRitaM.itx

Category : shiva, stotra

Location : doc_shiva

Transliterated by : PSA Easwaran

Proofread by : PSA Easwaran

Description/comments : From Saurapurana

Latest update : December 11, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 11, 2021

sanskritdocuments.org



బ్రహ్మకృతం శివస్తోత్రమ్



(సారపురాణే త్రయోవింశత్యధ్యాయాంతర్గతమ్)

బ్రహ్మోవాచ-

నమస్తేఽస్తు మహాదేవ నమస్తే పరమేశ్వర ।

నమః శివాయ దేవాయ నమస్తే బ్రహ్మరూపిణే ॥ ౨౦॥

యస్య ద్యౌరభవన్మూర్ధా పాదౌ పృథ్వీ దిశో భుజాః ।

ఆకాశముదరం తస్మై విరాజే ప్రణమామ్యహమ్ ॥ ౩౪॥

సన్తాపయతి యో నిత్యం స్వభాభిర్భాసయన్తిశః ।

బ్రహ్మతేజోమయం విశ్వం తస్మై సూర్యాత్మనే నమః ॥ ౩౫॥

హవ్యం వహతి యో నిత్యం రోద్రీ తేజోమయీ తనుః ।

కవ్యం పితృగణానాం చ తస్మై వహ్నియాత్మనే నమః ॥ ౩౬॥

ఆప్యాయయతి యో నిత్యం స్వధామ్నా సకలం జగత్ ।

పీయతే దేవతాసన్తేష్టస్మై చన్ద్రాత్మనే నమః ॥ ౩౭॥

బిభర్త్యశేషభూతాని యోఽన్తశ్చరతి సర్వదా ।

శక్తిర్మాహేశ్వరీ తుభ్యం తస్మై వాయ్వాత్మనే నమః ॥ ౩౮॥

సృజత్యశేషమేవేదం యః స్వకర్మానురూపతః ॥

స్వాత్మన్యవస్థితస్తస్మై చతుర్వక్త్రాత్మనే నమః ॥ ౩౯॥

యః శేతే శేషశయనే విశ్వమావృత్య మాయయా ।

ఆత్మానుభూతియోగేన తస్మై విశ్వాత్మనే నమః ॥ ౪౦॥

బిభర్తి శిరసా నిత్యం ద్విసప్తభువనాత్మకమ్ ।

బ్రహ్మణ్ణం యోఽఖిలాధారం తస్మై శేషాత్మనే నమః ॥ ౪౧॥

యః పరాన్తే పరానన్దం పీత్వా దివ్యైకసాక్షిణమ్ ।

సృత్యత్యనన్తమహిమా తస్మై రుద్రాత్మనే నమః ॥ ౪౨॥

యోఽన్తరా సర్వభూతానాం నియన్తా తిష్ఠతీశ్వరః ।
 తం సర్వసాక్షిణం దేవం నమస్తే పరమాత్మనే ॥ ౪౩॥
 యస్య కేశేషు జీమూతా నద్యః సర్వాఙ్గసన్నిషు ।
 కుక్షౌ సముద్రాశ్చత్వారస్తస్మై వ్యోమాత్మనే నమః ॥ ౪౪॥
 యం వినిద్రా యతశ్వాసాః సస్తుష్టాః సమదర్శినః ॥
 జ్యోతిః పశ్యన్తి యుజ్జానాస్తస్మై యోగాత్మనే నమః ॥ ౪౫॥
 యస్య భాసా విభాతీదం తదహం తమసః పరమ్ ।
 తత్త్వం సదా నిరాకారం చిద్రూపం పారమేశ్వరమ్ ॥ ౪౬॥
 యయా సన్తరతే మాయాం యోగీ సక్షీణకల్పషః ।
 అపరాన్తామపర్యన్తాం తస్మై విద్యాత్మనే నమః ॥ ౪౭॥
 నిత్యానన్దం నిరాధారం నిష్కలం పరమం శివమ్ ।
 ప్రపద్యే పరమాత్మానం భవన్తం పరమేశ్వరమ్ ॥ ౪౮॥
 ఏవం స్తుత్వా మహాదేవం బ్రహ్మ తద్భావభావితః ।
 ప్రాణ్జలిః ప్రణతస్తస్మై గృణన్బ్రహ్మ సనాతనమ్ ॥ ౪౯॥
 తతస్తత్య మహాదేవో నిత్యయోగమనుత్తమమ్ ।
 ఐశ్వర్యం బ్రహ్మసద్భావం వైరాగ్యం చ దదో హరః ॥ ౫౦॥
 ఇతి సౌరపురాణే త్రయోవింశత్యధ్యాయాన్తర్గతం బ్రహ్మకృతం
 శివస్తోత్రం సమూర్ణమ్ ।

Encoded and proofread by PSA Easwaran

Brahmakritam Shiva Stotram

pdf was typeset on December 11, 2021

Please send corrections to sanskrit@cheerful.com

